

पोंभूर्णा, मध्य चांदा चंद्रपूर येथील विश्रामगृहाच्या  
विद्युतीकरणाच्या अंदाजपत्रकास प्रशासकीय मान्यता  
प्रदान करण्याबाबत.

महाराष्ट्र शासन  
महसूल व वन विभाग,  
शासन निर्णय क्र.वनबां-२०१७/प्र.क्र.२७८/फ-९  
मंत्रालय, मुंबई ४०० ०३२  
दिनांक :- २४ ऑगस्ट, २०१७

**वाचा :-** अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य,  
नागपूर यांचे क्र. कक्ष २४/लेखा/प्र.म./प्र.क्र.६९/२९७/२०१७-१८,  
दिनांक १३.०७.२०१७ चे पत्र.

**प्रस्तावना:-**

पोंभूर्णा, मध्य चांदा चंद्रपूर येथील विश्रामगृह येथे बाहेरून विद्युत पुरवठा उपलब्ध करण्याकरीता आवश्यक असलेल्या बाबी विचारात घेऊन कार्यकारी अभियंता, ओ.अॅन्ड एम. विभाग, बल्लारशाह यांनी त्याकामाचे अंदाजपत्रक तयार करून त्यास त्यांनी तांत्रिक मंजूरी प्रदान करून सदर कामाचे अंदाजपत्रकास प्रशासकीय मान्यता देण्याबाबत संदर्भाधिन क्र.१ च्या पत्रान्वये अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी प्रस्ताव सादर करून प्रशासकीय मान्यता प्रदान करण्याबाबत शिफारशीसह विनंती केली आहे. त्यानुसार या कामासाठी रु.२२,०७,३७७/- इतका रकमेच्या अंदाजपत्रकास प्रशासकीय मान्यता देण्याबाबतची बाब शासनाच्या विचाराधीन होती.

**शासन निर्णय :-**

पोंभूर्णा, मध्य चांदा चंद्रपूर येथील विश्रामगृह येथे बाहेरून विद्युत पुरवठा उपलब्ध करण्याकरीता आवश्यक असलेल्या बाबी विचारात घेऊन कार्यकारी अभियंता, ओ.अॅन्ड एम. विभाग, बल्लारशाह यांनी त्याकामाचे अंदाजपत्रक तयार करून त्यास त्यांनी तांत्रिक मंजूरी प्रदान करून सदर कामाचे रु.२२,०७,३७७/- इतक्या रकमेच्या अंदाजपत्रकास सार्वजनिक बांधकाम विभागाने दिलेल्या सहमतीस व खालील अटीच्या अधीन राहून शासनाची प्रशासकीय मान्यता देण्यात येत आहे.

१. सदर बांधकामाच्या अनुषंगाने सार्वजनिक बांधकाम विभागाचा शासन निर्णय क्र.बीडीजी-२०१४/प्र.क्र. ९६/इमा-३, दिनांक ८.७.२०१४ मधील कार्यपद्धतीनुसार कार्यवाही करण्यात यावी.
२. काम सुरु करण्यापूर्वी जागेच्या मालकी हक्काबाबतची खात्री करावी.
३. सदर कामास उपभोक्ता विभागाची सहमती गृहीत धरण्यात येत आहे. त्याचबरोबर प्रस्तुत अंदाजपत्रकावर सार्वजनिक बांधकाम विभागाच्या विद्युत विभागाकडील सक्षम अधिकाऱ्याची स्वाक्षरी घेणे बंधनकारक आहे.
४. ढोबळ स्वरूपात धरण्यात आलेल्या तरतुदीबाबत काम करतेवेळी विस्तृत अंदाजपत्रक दरपत्रके मंजूर करूनच काम हाती घ्यावे.

५. प्रत्यक्ष काम करते वेळी पर्यावरण विभाग, शासन निर्णय क्र.इएनव्ही/२०१३/ प्र.क्र.१७७/ तां.क.१, दि.१० जानेवारी २०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.

६. सदरहू कामे करतांना वन(संवर्धन) अधिनियम १९८० अंतर्गत तरतूद तसेच प्रचलित कायदे / नियम संदर्भाधिन तरतूदींचा भंग होणार नाही. तसेच कोणतीही अनियमितता होणार नाही याची दक्षता घ्यावी.

हे आदेश शासन निर्णय वित्त विभाग, क्र. विअप्र १०.०८/प्र.क्र.७०/२००८/ विनियम, दिनांक १५ मे, २००९, वित्तीय अधिनियम नियम पुस्तिका, १९७८, भाग पहिला, उप विभाग-पाच नुसार महाराष्ट्र सार्वजनिक बांधकाम नियम पुस्तिका अंतर्गत प्रदान करण्यात आलेले वित्तीय अधिकार, अ.क्र. १, परिच्छेद क्र. १३४ नुसार विभागास असलेल्या वित्तीय अधिकारानुसार व सार्वजनिक बांधकाम विभाग यांच्या सहमतीने, निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०८२४१५०११९९३१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

( सुजय दोडल )  
सह सचिव (वने)  
महसूल व वन विभाग

प्रति,

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर
२. अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर
३. मुख्य वनसंरक्षक (प्रादेशिक), चंद्रपूर वनवृत्त चंद्रपूर.
४. उप वनसंरक्षक, मध्यचांदा वनविभाग, चंद्रपूर
५. महालेखापाल-१/२ (लेखा परिक्षा/लेखा व अनुज्ञेयता) महाराष्ट्र राज्य, मुंबई / नागपूर.
६. सार्वजनिक बांधकाम विभाग, मंत्रालय, मुंबई-४०० ०३२.
७. वित्त विभाग, व्यय-१० कार्यासन, मंत्रालय, मुंबई-४०० ०३२.
८. नियोजन विभाग (का-१४७५), मंत्रालय, मुंबई-४०० ०३२.
९. फ-२/ब-१ कार्यासन, महसूल व वन विभाग, मंत्रालय, मुंबई-४०० ०३२
१०. कार्यासन फ-९, महसूल व वन विभाग, मंत्रालय, मुंबई-३२.(निवडनस्ती)